

अपंग व्यक्ती (समान संधी, हक्काचे संरक्षण व संपूर्ण सहभाग), अधिनियम १९९५ नुसार अपंगाकरीता शासकीय सेवेत पदांचा शोध घेण्याबाबत.

महाराष्ट्र शासन
सामाजिक न्याय, सांस्कृतिक कार्य क्रीडा व विशेष सहाय्य विभाग मंत्रालय मुंबई -३२
शासन परिपत्रक क्रमांक :- अपंग २००२/प्र.क्र. २०४/सुधार -३,
दिनांक :- १८ जानेवारी , २००३

- वाचा:-१)शासनपरिपत्रक, सा.प्र.वि., क्रमांक एसआरव्ही- १०९७/प्र.क्र.१२/९७/१६ब,
दि. २/५/१९९८
२) शा.नि.सा.प्र.वि., क्रमांक ५१०९८/ प्र.क्र. १४/९८/१६-अ,
दि. २०/८/१९९८
३) शा.नि. सा.प्र.वि., क्रमांक :- एसआरव्ही १०९८/प्र.क्र.१४/९८/ १६ -अ,
दि. ९/१०/१९९८
४) शासन परिपत्रक सा.न्या.सां.का.क्री. व वि.स.वि. क्रमांक :-अपंग -२००२/
प्र.क्र. २०४/सुधार -३, दिनांक ५ ऑगस्ट, २००२

शासन परिपत्रक

अपंग व्यक्ती (समान संधी, हक्काचे संरक्षण व संपूर्ण सहभाग)अधिनियम, १९९५ मधील कलम ३२ व ३३ नुसार अपंगाच्या नियुक्तीसाठी योग्य ठरविलेल्या पदांना अपंग आरक्षण विहित करण्याची कार्यपद्धती संदर्भाधीन क्रमांक १ च्या शासन परिपत्रकान्वये विहित करण्यात आली आहे. महाराष्ट्र अपंग विकास मंच विरुद्ध केंद्र शासन व इतर याचिका क्रमांक ११७/१९९८ मध्ये मुंबई उच्च न्यायालयाने दि. १३/७/१९९८ रोजी दिलेल्या निर्देशानुसार अपंग व्यक्तींना सुयोग्य असलेल्या पदांचा शोध घेण्यासाठी संदर्भाधीन क्रमांक २ व ३ च्या आदेशानुसार तज्ञ व्यक्तींची समिती स्थापन करण्यात आली आहे. या समितीची संदर्भाधीन क्रमांक - ४ नुसार पुनर्रचना करण्यात आली आहे.


२. वरील परिच्छेदातील कार्यपद्धतीनुसार मंत्रालयीन विभागाने त्यांचे अपंगाच्या आरक्षणातून पदांना सुट देण्याबाबतचे प्रस्ताव सामाजिक न्याय विभाग व सामान्य प्रशासन विभाग यांना मान्यतेसाठी सादर करावयाचे असतात त्यामुळे प्रत्येक प्रस्तावावर स्वतंत्रपणे छाननी करून कार्यवाही करण्यामध्ये बराच वेळ जातो हे टाळण्यासाठी मा. अप्पर मुख्य सचिव (सेवा), सामान्य प्रशासन विभाग यांच्या अध्यक्षतेखाली तज्ञ समितीसमोर खालील बाबींचा समावेश करून प्रस्तावाच्या २० प्रती सामाजिक न्याय विभागाकडे पाठवाव्यात. म्हणजे अशा सर्व प्रस्तावावर चर्चा करण्यासाठी तज्ञ समितीची बैठक आयोजित करण्यात येईल.

३. प्रस्तावात अंतर्भूत करावयाच्या बाबी. :-

१) पदाचे नाव

- २) पदाचा गट
- ३) प्रस्तावातील पदांची एकूण संख्या
- ४) गटातील पदांची एकूण संख्या
- ५) गटातील ज्या ज्या पदांसाठी आरक्षण ठेवण्यात आले आहे त्यापदाचे नाव, पद संख्या
- ६) गटातील विविध पदांवर नियुक्त करण्यात आलेल्या अपंग प्रवर्ग निहाय कर्मचा-याची संख्या (उदा. अंध, मूकबधीर, अस्थिव्यंग, मंदमती इ.)
- ७) गटातील रिक्त पदे (पदनाम निहाय)
- ८) प्रस्तावातील पदावर अपंग आरक्षण ठेवणे शक्य नसल्यास त्याबाबत सविस्तर माहिती
- ९) प्रस्तावातील पदावर विशिष्ट अपंग प्रवर्गास वगळावयाचे असल्यास त्याची कारणे
- १०) इतर काही माहिती असल्यास
- ११) प्रस्तावातील पदांची कर्तव्य व जबाबदारी.

महाराष्ट्राचे राज्यापाल यांच्या आदेशानुसार व नावाने,



(सु.व.चव्हाण)

अवर सचिव, महाराष्ट्र शासन

प्रति,

सर्व अप्पर मुख्य सचिव / प्रधान सचिव/सचिव,

सह सचिव /उप सचिव (आस्थापना), सर्व मंत्रालयीन विभाग,

उप सचिव, सामान्य प्रशासन विभाग (कार्यासन -१६), मंत्रालय, मुंबई -३२,

आयुक्त अपंग कल्याण, महाराष्ट्र राज्य, पुणे,